



N လမ်းပန်းဆက်သွယ်ရေး

▲ N လမ်းပန်းဆက်သွယ်ရေးထိပ်ဆုံးသို့

မည်သည့်အချိန်၊ မည်သည့်နေရာ၌ ဖြစ်ပွားလိမ့်မည်ကို မသိရှိနိုင်ပါ။ အကယ်၍ ဖြစ်ပွားခဲ့သည်ရှိသော် အာမခံအကြောင်းနှင့်ပတ်သက်၍ မိတ်ဆက်ပေးပါမည်။

5-1 ယာဉ်မတော်တဆဖြစ်ပွားမှုနှင့် မော်တော်ယာဉ်အာမခံ

(1) ယာဉ်မတော်တဆဖြစ်ပွားမှုကို ကျူးလွန်ခဲ့လျှင်

ယာဉ်မတော်တဆဖြစ်ပွားမှုတွင် ကျူးလွန်သူဖြစ်ခဲ့လျှင် ချက်ချင်းယာဉ်ကိုရပ်တန့်၍ ဒဏ်ရာရသူကို ကူညီပြုစုပါ။ လမ်းအန္တရာယ်ကင်းရှင်းစေရန် ဆောင်ရွက် ပြီးနောက် ရဲဌာနကို အကြောင်းကြားရပါမည်။

1. ရဲဌာနသို့ အကြောင်းကြားခြင်း
အခြားယာဉ်များအနောက်အယုတ်မဖြစ်စေရန် အန္တရာယ်ကင်းမည့်နေရာ၌ ယာဉ်ကိုရပ်တန့်ထား၍ ရဲဌာန(ဖုန်း ၁၁၀)သို့ အလျင် အမြန် အကြောင်းကြားပါ။ ဒဏ်ရာရသူရှိခဲ့လျှင် အရေးပေါ် ကယ်ဆယ်ရေးယာဉ်လွှတ်ပေးရန် အကူအညီတောင်းခံ၍ ဒဏ်ရာရရှိ သူကို အန္တရာယ်ကင်းအောင် ဆောင်ရွက်ရမည်။
↓
2. ဖြစ်ပွားရာနေရာ စစ်ဆေးမှတ်သားခြင်း
ရဲများရောက်ရှိလာပါက ဖြစ်ပွားရာနေရာကို မှတ်သားအတည်ပြုစေခိုင်းပါ။ ရဲများရောက်ရှိသည်အထိ ထိုနေရာမှမခွာပါနှင့်။ (ဒဏ်ရာရရှိနေသောအခါမှအပ) ယင်းတို့ကို မလုပ်ဆောင်ခဲ့လျှင် နောက်ပိုင်း၌ အာမခံကြေးရရှိရန် မသေချာပေ။
↓
3. အပြန်အလှန် မိတ်ဆက်မှတ်သားထားခြင်း
တစ်ဘက်လူသို့ မိမိ၏လိပ်စာ၊ အမည်၊ ဆက်သွယ်ရမည့်နေရာကို ပေး၍ တစ်ဘက်လူထံမှလည်း ရယူထားပါ။
↓
4. အာမခံကုမ္ပဏီသို့အကြောင်းကြားခြင်း
အာမခံကုမ္ပဏီသို့အကြောင်းမကြားခဲ့လျှင် အာမခံကြေးရရှိရန် မသေချာပေ။ အာမခံကုမ္ပဏီသည် နောက်ပိုင်းလုပ်ဆောင်ရန် ကိစ္စများကို အကြံပေးခြင်းနှင့် နစ်နာသူနှင့်ညှိနှိုင်းရာတွင် အကူအညီပေးဝင်ရောက်ညှိနှိုင်းပေးခြင်းတို့ ဆောင်ရွက်ပေးပါမည်။ ထို့ကြောင့်နစ်နာသူနှင့်ညှိနှိုင်းခြင်းကို အာမခံကုမ္ပဏီမှ ကြားဝင်၍ ဆောင်ရွက်စေခိုင်းပါ။

(2) ယာဉ်မတော်တဆဖြစ်ပွားမှုနှင့် တွေ့ကြုံခဲ့လျှင်

1. အပြန်အလှန် မိတ်ဆက်မှတ်သားထားခြင်း



N လမ်းပန်းဆက်သွယ်ရေး

▲ N လမ်းပန်းဆက်သွယ်ရေးထိပ်ဆုံးသို့

<p>တစ်ဘက်ကျူးလွန်သူ၏ အမည်၊ လိပ်စာ၊ ဖုန်းနံပါတ်၊ ယာဉ်နံပါတ် စသည်တို့ကို မှတ်သားထားပါ။ တစ်ဘက်လူသို့လည်း မိမိ၏ အမည်၊ လိပ်စာ၊ ဖုန်းနံပါတ်ကို မဖြစ်မနေပေးပါ။</p>
↓
<p>2. ရဲဌာနသို့အကြောင်းကြားရန်</p> <p>ချက်ချင်းအနီးဆုံးရဲဌာန (ဖုန်း ၁၁၀) သို့ အကြောင်းကြားပါ။ နောက်ရက်များတွင် ကျူးလွန်သူ တစ်ဘက်လူနှင့် အာမခံကုမ္ပဏီထံ နှစ်နာကြေးတောင်းရန်အတွက် ယာဉ်မတော်တဆဖြစ်ပွားမှု သက်သေခံစာ လိုအပ်သောကြောင့် မဖြစ်မနေ ရဲဌာနသို့ အကြောင်း ကြားပါ။</p>
↓
<p>3. ဆေးရုံသို့သွား၍ ဆေးစစ်စာပြုလုပ်ရန်</p> <p>တစ်ဘက်ကျူးလွန်သူနှင့်အာမခံကုမ္ပဏီထံသို့ ဆေးဝါးကုသစရိတ် စသည်တို့ကို တောင်းခံရန်၌ လိုအပ်သည်။ ဒဏ်ရာရမှုနည်း ခွဲလျှင်လည်း မပျက်မကွက် ဆရာဝန်မှဆေးစစ်မှုကိုခံယူပြီး ဆေးစစ်စာကို ပြုလုပ်ထားပါ။</p>
↓
<p>4. အလုပ်မှထောက်ခံချက်ပေးစာပြုလုပ်ရန်</p> <p>အလုပ်မလုပ်နိုင်လောက်အောင် ဒဏ်ရာရရှိသောအခါ၌ အလုပ်ရှင် (ကုမ္ပဏီ) သို့ အကြောင်းကြား၍ အလုပ်မှထောက်ခံချက် ပေးစာကို ပြုလုပ်ခိုင်းပါ။ ကျူးလွန်သူတစ်ဘက်လူနှင့် ကုမ္ပဏီထံသို့ အလုပ် ပျက်နှစ်နာကြေးကို တောင်းဆိုရာ၌ အလုပ်ရှင်က ပေးသော ထောက်ခံစာ လိုအပ်လာပါလိမ့်မည်။</p>

- ※ မတော်တဆဖြစ်ပွားမှုတွင် ဒဏ်ရာရရှိခဲ့လျှင် တစ်ဘက်ကျူးလွန်သူ၏ ယာဉ်ပျက်စီးစေခြင်းလျော်ကြေးအာမခံနှင့် မိမိဆန္ဒအလျောက်ထားသောအာမခံဖြင့် လျော်ကြေးငွေရမှာဖြစ်သည်။
- ※ အလုပ်ချိန်အတွင်းနှင့် အလုပ်သွားနေချိန်အတွင်း မတော်တဆဖြစ်ပွားမှုနှင့်ကြုံတွေ့လျှင် အလုပ်သမားထိခိုက်ဒဏ်ရာအာမခံ မှလည်း လျော်ကြေးငွေရပါမည်။

(3) မထားမနေရ အာမခံ (မော်တော်ယာဉ်နှစ်နာမှုလျော်ကြေးအာမခံ)

အာမခံတွင် မထားမနေရ အာမခံနှင့် မိမိဆန္ဒအလျောက်ထားသော ဆန္ဒအာမခံ ဆို၍ နှစ်မျိုးရှိပါသည်။ ဂျပန်နိုင်ငံရှိ ယာဉ်ပိုင်ဆိုင်သူများအားလုံးသည် မော်တော်ယာဉ်ပျက်စီးစေခြင်းလျော်ကြေးတာဝန်ယူမှုအာမခံ (ယာဉ်ပျက်စီးစေခြင်း လျော်ကြေးအာမခံ)ကို ဝတ္တရားအရထားရှိရန် ဥပဒေပြဌာန်းထား၍ မော်တော်ယာဉ်ဝယ်ယူရာနှင့် ယာဉ်စစ်ဆေးရာ၌ အလိုအလျောက် အာမခံ ထားရှိသွားမည်ဖြစ်ပါသည်။ ၎င်းအာမခံသည် မော်တော်ယာဉ် သို့မဟုတ် ဆိုင်ကယ်မောင်းနှင်နေစဉ် အခြားသူကို ထိခိုက်၊ သေဆုံး၊ ဒဏ်ရာရစေသောအခါ၌သာလျှင် အကျုံးဝင်ပြီး၊ နှစ်နာသူ၏လျော်ကြေးငွေပမာဏကို အကန့်အသတ်အထိသာ ပေးလျော်မည်ဖြစ်သည်။

မတော်တဆဖြစ်ပွားမှုအပေါ်မူတည်၍ လျော်ကြေးငွေအများအပြား ကုန်ကျသည့်အခါမျိုးလည်း ရှိနိုင်ပြီး၊ ယာဉ်ပျက်စီးစေခြင်း လျော်ကြေးအာမခံသည် အနည်းဆုံးဖြစ်မည့် လျော်ကြေးကိုသာပေးမည်ဖြစ်၍ ပေးလျော်ရန် လျော်ကြေးငွေမှာ လုံလောက်မှုမရှိနိုင်ပါ။ ထို့ကြောင့် ထပ်မံ၍ မိမိဆန္ဒအလျောက်ထားသောအာမခံကို ထားရှိရန် တိုက်တွန်းပါသည်။



(4) မိမိဆန္ဒအလျောက်ထားသောအာမခံ

မထားမနေရ အာမခံနှင့်မသက်ဆိုင်သော တစ်ဘက်အရာထိခိုက်ပျက်စီးဆုံးရှုံးမှု (အခြားသူ၏အရာဝတ္ထုကို ပျက်စီးစေခြင်းစသည့် မတော်တဆဖြစ်ပွားမှု)၊ ယာဉ်ပျက်စီးဆုံးရှုံးမှု (မော်တော်ယာဉ်အခိုးခံရမှု) နှင့် မထားမနေရ အာမခံနှင့်သက်ဆိုင်သော တစ်ဘက်လူထိခိုက်ဒဏ်ရာရမှု တို့ဖြစ်သော်ငြားလည်း ယာဉ်မတော်တ ဆဖြစ်ပွားမှုအတွက် ပေးလျော်ရမည့် လျော်ကြေးငွေပမာဏသည် ယာဉ်ပျက်စီးစေခြင်းလျော်ကြေးအာမခံမှ ရရှိသောလျော်ကြေးငွေပမာဏကို ကျော်လွန်သောအခါမှ ပေးလျော်ပါမည်။

မိမိဆန္ဒအလျောက်ထားသောအာမခံသည် ပုဂ္ဂလိကအာမခံကုမ္ပဏီတွင် ထားရှိနိုင်ပါသည်။